



ରସାୟନ ଓ ସାର ମନ୍ତ୍ରାଳୟ

# ଔଷଧର ଗୁଣବତ୍ତା ଯାଞ୍ଚ ଲାଗି ସରକାରଙ୍କ ଦ୍ଵାରା କଠୋର ପଦକ୍ଷେପ ଗ୍ରହଣ

Posted On: 04 AUG 2017 5:36PM by PIB Bhubaneswar

ଦେଶରେ ଉପଲବ୍ଧ ବିଭିନ୍ନ ଔଷଧର ଗୁଣବତ୍ତା ଯାଞ୍ଚ ନିମନ୍ତେ ସରକାର ଅନେକ କଠୋର ପଦକ୍ଷେପ ଗ୍ରହଣ କରିଛନ୍ତି ବୋଲି କେନ୍ଦ୍ର ସ୍ତରୀୟ ପରିବହନ ଓ ରାଜମାର୍ଗ, ଜାହାଜ ଚଳାଚଳ ରସାୟନ ତଥା ସାର ରାଷ୍ଟ୍ରମନ୍ତ୍ରୀ ମନସ୍ଵର୍ଣ୍ଣ ଲାଲ ମାଣ୍ଡିକ୍ୟ ରାଜ୍ୟସଭାରେ ଏକ ପ୍ରଶ୍ନର ଲିଖିତ ଉତ୍ତର ଦେଇ ପ୍ରକାଶ କରିଛନ୍ତି । ଶ୍ରୀ ମାଣ୍ଡିକ୍ୟ କହିଛନ୍ତି ଯେ 2014-16 ମଧ୍ୟରେ ଜାତୀୟ ଔଷଧ ସର୍ବେକ୍ଷଣ (NDS) ପକ୍ଷରୁ ଉପଲବ୍ଧ ଔଷଧଗୁଡ଼ିକର ମାନ ଯାଞ୍ଚ କରାଯାଇଥିଲା । ସେଥି ମଧ୍ୟରୁ 3.16 ପ୍ରତିଶତ ଔଷଧର ଗୁଣାତ୍ମକମାନ ଠିକ୍ ନଥିବା ଜଣାପଡ଼ିଥିଲା । ଯେଉଁ ଔଷଧଗୁଡ଼ିକର ମାନ ଠିକ୍ ନଥିଲା ସେ ସମ୍ପର୍କରେ ପରୀକ୍ଷଣ ରିପୋର୍ଟକୁ ସଂପୃକ୍ତ ରାଜ୍ୟର ଲାଇସେନ୍ସ କର୍ତ୍ତୃପକ୍ଷଙ୍କ ନିକଟକୁ ପଠାଇ ଦିଆଯାଇଛି ଏବଂ ଉପଯୁକ୍ତ କାର୍ଯ୍ୟାନୁଷ୍ଠାନ ନିମନ୍ତେ ଅନୁରୋଧ କରାଯାଇଛି ।

ସରକାର ଔଷଧ ଓ ପ୍ରସାଧନା ଆଇନ 1940 ରେ ସଂଶୋଧନ ଆଣି ଔଷଧ ଓ ପ୍ରସାଧନା ଆଇନ 2008 ପ୍ରଚଳନ କରିଛନ୍ତି । ନକଲି ଓ ନିମ୍ନମାନର ଔଷଧ ପ୍ରସ୍ତୁତକାରୀଙ୍କ ବିରୋଧରେ କଠୋର ଦଣ୍ଡବିଧାନ ଲାଗି ଏଥିରେ ପ୍ରାବଧାନ ରହିଛି ।

ରାଜ୍ୟ ଓ କେନ୍ଦ୍ରଶାସିତ କ୍ଷେତ୍ର ସରକାରମାନଙ୍କୁ ଔଷଧ ଓ ପ୍ରସାଧନା ଆଇନ ଖିଲାଫତକାରୀଙ୍କ ବିରୋଧରେ କଠୋର କାର୍ଯ୍ୟାନୁଷ୍ଠାନ ଲାଗି ସ୍ଵତନ୍ତ୍ର କୋର୍ଟ ସ୍ଥାପନା ପାଇଁ ଅନୁରୋଧ କରାଯାଇଛି ଓ ଏଯାବତ୍ 22ଟି ରାଜ୍ୟ ଏଭଳି କୋର୍ଟ ସ୍ଥାପନା କରିଛନ୍ତି ।

ଦ୍ଵାବର୍ଷ ପଞ୍ଚବାର୍ଷିକ ଯୋଜନା କାଳରେ ଉଭୟ କେନ୍ଦ୍ର ଓ ରାଜ୍ୟମାନେ ଡ୍ରଗ୍ ନିୟନ୍ତ୍ରଣ ବ୍ୟବସ୍ଥାକୁ ସୁଦୃଢ଼ କରିବାକୁ ପଦକ୍ଷେପ ନିଆଯାଉଥିବା ଶ୍ରୀ ମାଣ୍ଡିକ୍ୟ ଗୃହକୁ ସୂଚାଇଛନ୍ତି ।

\*\*\*\*\*

(Release ID: 1498725) Visitor Counter : 2

